

ئۇيغۇر خەلق داستانلىرى



نوز وگوم

شىنجاڭ خەلق نەشرىياتى

ئۇيغۇر خەلق داستانلىرى

نورۇز كۈم

«ئۇيغۇر خەلق بۇيىز ئەدەبىياتى قامۇسى»
تەرىپى ھەيئىتى نەشرىگە تەييارلىغان

شىنجاڭ خەلق نەشرىياتى

图书在版编目(CIP)数据

维吾尔民间史诗. 2/《维吾尔民间文学大典》编委会编. - 乌鲁木齐: 新疆人民出版社, 2006.2(2007.3重印)
(维吾尔民间文学大典)

ISBN 978 - 7 - 228 - 09846-0

I.维... II.维... III.维吾尔族 - 史诗 - 作品集
- 中国 - 维吾尔语 (中国少数民族语言)
IV.I222.7

中国版本图书馆 CIP 数据核字(2006)第010507号

策 划: 阿布都热合满·艾白
艾合买提·伊明
责任编辑: 艾合买提·伊明
责任校对: 阿布勒孜·阿巴斯 等

维吾尔民间史诗 — 2 (维吾尔文)

《维吾尔民间文学大典》编委会 编

新疆人民出版社出版

(乌鲁木齐解放南路 348 号 邮编: 830001)

新疆新华书店发行

新疆新华印刷二厂印刷

880×1230 毫米 32 开本 11.375 印张 2 插页

2006 年 2 月第 1 版 2007 年 3 月第 2 次印刷

印数: 4,001-6,000

ISBN 978-7-228-09846-0 定价: 17.00 元

ئابدۇراخمان ئەبەي
ئەخمەت ئىمىن

پىلانلىغۇچىلار:

مەسئۇل مۇھەررىرى: ئەخمەت ئىمىن
مەسئۇل كوررېكتورى: ئابلىز ئابباس قاتارلىقلار

ئۇيغۇر خەلق داستانلىرى نۇزۇگۈم

«ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى
نەشرگە تەييارلىغان

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348-NO)
شىنجاڭ شىنخۇا كىتابخانىسىدىن تارقىتىلدى
شىنجاڭ شىنخۇا 2 - باسما زاۋۇتىدا بېسىلدى
فورماتى: 1230 × 880 مىللىمېتىر، 32/1
باسما تاۋىقى: 11.375 قىستۇرما ۋارقى: 2
2006 - يىلى 2 - ئاي 1 - نەشرى
2007 - يىلى 3 - ئاي 2 - بېسىلىشى

تىراژى: 4,001-6,000
ISBN 978-7-228-09846-0

باھاسى: 17.00 يۈەن



مۇندەججە

- 1.....ياچىبەگ
11.....ئۆمەر باتۇر
16.....ئىسلام بېگىم
22.....ئابدۇراهمان غوجا
57.....مايمىخان
92.....نۇزۇگۈم
111.....سپىت نوچى
149.....تۆمۈر خەلىپە
163.....غوجىنىياز ھاجى
171.....شاھ ئادىلخان
263.....بوز يىگىت



ياچىبەك

(تارىخىي داستان)

ئۆتكەندى ياچىبەگ
بۇلاڭ - تالاڭ زاماندا.
چېرىك بىلەن جەڭ قىلىپ،
كەتتى ئاخىر ئارماندا.

ياچىبەگنىڭ ئۆيلىرى
تۈرۈك تېغى ئەمىدە.
ھىيلە - تەمە يوق ئىدى
ياچىبەگنىڭ ئەپتىدە.

قۇنتەيجىنىڭ لەشكىرى
سالدى خەققە سۈرۈقلۈك.
سار سېلىشتى خالايق،
ئۆي - ماكانى تۈرۈقلۈك.

قالدى يېمەك - ئىچمەكسىز،
قاچلاپ كەتتى قۇرۇقلۇق.
ھالدىن كەتتى خالايق،
تېپىلماي ھېچ ئوزۇقلۇق.



شۇندا چىقتى ياچىبەگ،
ئوڭ قولىغا نەيزە ئېپ.
تاغلار ئارا يول سالىدى،
پالگانلاردىن تۈزۈپ سېپ.

ياچىبەگنى كۆرگەنلەر،
سۇباتلىقكەن دەر ئىدى.
گۈرزە - بازغان قوللىرى،
يولۋاس كەبى ئەر ئىدى.

ياچىبەگ خوپ ئەر ئىدى،
يەتتە قۇلان يەر ئىدى.
يەتتە قۇلان يەپ بولۇپ،
يەنە بارمۇ دەر ئىدى.



ياچى دېگەن بىر كىشى،
ئارقىسىدا مەڭ كىشى.
ياچىغا ئېگىلمىسە،
قۇتۇلالمايدۇ كىشى.

ياچى بېگىم ياچىدۇ،
نەزىرىنى سانجىيدۇ.
ياچىغا ئېگىلمىسەڭ،
توقماق بىلەن يانجىيدۇ.

قالماق خاننىڭ خېتىدە،
«تۇتسۇن» دېدى ياچىنى.
توغام - توغام يول توراپ،
چېرىك قويدى بارچىنى.

«ھەركىم تۇتسا ياچىنى،
مالدار قىلاي مەن ئۇنى.
ئۆزۈم بىلەن تەڭ قىلىپ،
ھاكىم قىلاي مەن ئۇنى.»

قالماق كېلىپ چىلىدى
ئوسمانبەگنى يېنىغا.
ئوسمانبەگمۇ سېتىلدى
ئالتۇن - كۈمۈش، تىيىنغا.

مەن شۇ ئىشتا تۇردۇم دەپ،
ئەھدە قىلدى ئوسمانبەگ.



ياچىنى تۇتۇڭلار دەپ،
يارلىق قىلدى ئوسمانبەگ.

تۇتماق بولدى ئوسمانبەگ
ياچىبەگنى تىڭ تىڭلاپ.
تۇتالمىدى ياچىنى
يۈگۈرسىمۇ پايپاسلاپ.

ئۇيان ئويلاپ ئوسمانبەگ،
بۇيان ئويلاپ ئوسمانبەگ.
سامانچىنى ئالداشقا
تۇتۇش قىلدى ئوسمانبەگ.

سامانچىمۇ سېتىلدى،
ئوسمانبەگكە قېتىلدى.
كەينىگە چۈشۈپ ياچىنىڭ
تۇتماق بولۇپ ئېتىلدى.

ياچىبەگنىڭ دادىسى،
سۇلايمان دېگەن بەگ ئىدى.
ياچىبەگنىڭ سىڭلىسى،
سامانچىغا تەگكەنتى.

سۈرۈن چىراي سامانچى
ياچىغا بولدى كۈشەندى.
نەپكە سېتىپ جېنىنى،
بولدى ئوسمانغا يالاقچى.





ياچىبەگنى تۇتماققا

ئەھدە قىلدى سامانچى.

بۇ ئىشلارنىڭ تەكتىنى

بىلەلمىدى ھېچ ياچى.

ئوسمانبەگ سورىدى:

«ياچى دېگەن قايدا؟» دەپ.

جاۋاب بەردى سامانچى:

«تاغ ئارىسى، باغدا» دەپ.

ياچىبەگ قۇلان ئېتىپ،

كاۋاپ سالىدى بېغىرنى.

دالاماما ئالداپ كىرىپ،

كۆپ ئىچوردى چىغىرنى.

سامانچى ئۇنى ئىزدەيتتى،

ئۇندىن - بۇندىن سوراقلاپ.



تاغمۇتاغ ئارسىدا،
يۈرگەندى ماراقلاپ.

چۈشۈپ كەلدى بىر كۈنى
تاغنى ئاتلاپ ياچىبەگ.
بۇ ئىشلاردىن خەۋەرسىز
كىردى يۇرتقا ياچىبەگ.

يېتىپ كەلدى شۇ كۈنى،
ياچى ئۆينىڭ تۈۋىگە.
چۈشمەك بولدى شۇ ھامان
سىڭلىسىنىڭ ئۆيىگە.

ياناي دەدى كەينىگە،
ئاتنى چېپىپ ئەمتىگە.
شۇ چاغ كەلدى سامانچى
ياچىبەگنىڭ ئالدىغا.

شۇل ئەسنادا ياچىغا
ئۇچراپ قالدى سامانچى.
«تىنچ كەلدىڭمۇ؟» دەپ ئۇنى،
ئىززەت قىلدى سامانچى.

«بىزنىڭ ئۆيلەر تىنچ بولدى،
چۈشۈپ ئۆتۈڭ، ياچىبەگ.
ھېرىپ - ئېچىپ كەلگەنسەز،
سىنچاي ئىچىڭ، ياچىبەگ.»



ئۇيان ئۆتتى ياچىبەگ،
بۇيان ئۆتتى ياچىبەگ.
ئامالسىزدىن شۇ ۋاقىت،
ئۆيگە كىردى ياچىبەگ.

تۇيدۇرمىدى بۇ ئىشنى
سامانچى ئايالىغا.
ياچىبەگنى تۇتقۇچە
قويمىدى ئارامىغا.

پۇرسەت تېپىپ تالاغا
چىقىۋالدى سامانچى.
خىيال سۈرۈپ شۇ ئۆيدە
يالغۇز قالدى بۇ ياچى.

ئۆتكۈر كۆزلۈك ياچىبەگ
ئەتراپىغا سەپسالدى.
كۆرمىسىمۇ ھېچ ئىشنى،
بىر ئىشنى تۇيۇپ قالدى.

سامانچى چىقىپ سىرتقا
ھەر تەرەپكە قارايتتى.
ياچىبەگنىڭ ئېتىنىڭ
ئۇلاڭلىرىن بوشاتتى.

شۇل ئەسنادا چاقىردى،
«چاققان چىقىڭ، ياچىبەگ.»



چىقىپ دەرھال ئېتىنى
مىنمەك بولدى ياچىبەگ.

ئۈزەڭگىگە پۇت سېلىپ،
يىقىلىپ چۈشتى ياچىبەگ.
ھىيلە، قىلتاق، قاپقانغا،
چۈشۈپ قالدى ياچىبەگ.

بەلگە بەردى چېرىككە،
كۆرگەن ھامان سامانچى.
مىڭلاپ چېرىك ئاتلاندى
تۇتماق ئۈچۈن ياچىنى.

چېرىك كېلىپ شۇ تاپتا
قورشىۋالدى ياچىنى.
سالما تاشلاپ بوينىغا
تۇتۇۋالدى ياچىنى.

تۈرۈك تېغى ئالدىدا
تورنۋالدى ياچىنى.
ئەلەنجىگە قويماستىن،
باغلىۋالدى ياچىنى.

ياچىبەگنىڭ يۈرىكىن
ئەجەب - ئەجەب داغلىدى.
سەكسەن كىشى يىغىلىپ،
ياچىبەگنى باغلىدى.



گۈر - گۈر بېسىپ كەلگەندە،

ھەيران قالدى ياچىبەگ.

ھەسرەت بىلەن شۇ تاپتا،

پەرياد ئوردى ياچىبەگ.

«ياچىبەگنى تۇتۇقمۇ؟»

«قىمار، دا بىرنى ئۇتۇقمۇ؟»

يۇرتقا پاتماس ياچىبەگ

ئەمدى قولغا چۈشتۈڭمۇ؟»

بۇنى ئاڭلاپ ياچىنىڭ

كۆزلىرى يېنىپ كەتتى.



ياچىنى تۇتقان چېرىكلەر
غال - غال تىترىشىپ كەتتى.

غەزەپلەندى ياچىبەگ
سامانچىنىڭ ئەپتىگە.
«كۆرۈشەرمىز، — دېدى ئۇ، —
ئۆلگەندە — قىيامەتتە.»

بىر تىك بېقىپ قارىدى
سامانچىنىڭ يۈزىگە.
قوللىرىنى شىلتىدى
سامانچىنىڭ كۆزىگە.

ئېلىپ ماڭدى ياچىنى،
ئۆلتۈرۈشكە بۇيرۇدى.
ئالاقۇلى دېگەن ئوغلى
ئارقىسىدىن يۈگۈردى.

ياچىبەگ ئەخمەق ئىكەن،
بېلىدە چاقماق ئىكەن.
ياچىبەگنى ئۆلتۈرگەن
جالالىق قالماق ئىكەن.

ھەسرەت بىلەن خالايق
دۇئا بەردى دوستىغا.
سامانچىنى تۇتۇۋېلىپ،
سامان تىقتى پوستىغا.



تۆمەر باتۇر

(تارىخىي داستان)

يالغۇز تۇيۇن پارچە تاغ
بولۇپتۇ قورغان.
ئاتمىش ئالتە گۆدەكنى
بۇغدايدەك ئورغان.

ئاتمىش ئالتە گۆدەكمۇ
ئەلنى دەپ ياتقان.
يارەنلىرى قول كۆتۈرۈپ،
لەھەتكە قويغان.

كەر بالادا شېھىت بولغان
ئىمامزادىلەر.
ئىماملارنى شېھىت قىلغان
ھارامزادىلەر.

لاچىن غولدىن چۈشۈپ كەلدى
ئاتلار ئويناتىپ.
ئوڭ قولىدا كۈمۈش نەيزە،
قۇلانلار ئاتىپ.